

Script Of Morning Gojri News Bulletin 07 June 2024 at 1015Hrs

ما رنینگ گو جری نیو ز بلیٹن مو رخہ 07 جون 2024

یوہ آکا شوانی جموں بے محبوب سلطانی تیں خبر سٹو۔

JK Elections

اعلیٰ چناؤ کمشنر راجیو کمار نے پچھلے تہاڑے کہیو بے جے جموں کشمیر غا لوکاں نانہہ اپنی سرکار چُنن غو موقعو جلد دتو جا ئے گو۔ انہاں نے مزید کہیو جے جد 12 ما رچ نانہہ انہاں نے مرکزی زیر انتظام علاقہ جموں کشمیر غو دورو کیو تھو۔ اس گل غو اشارو دتو تھو کہ مناسب وقت اندر چناؤ کرایا جائیں گا۔ جناب کمار نے کہیو جے ہم چاواں جے جموں کشمیر مانہہ اک بہترین چناؤ منعقد کروایا جا ئیں تا نجے متی تعداد اندر لوک اپنا حق رائے دیہی غو استعمال کر سکیں۔ قابل ذکر بے جے ہالیہ ختم ہوا عام انتخابات مانہہ ووٹینگ نے 4 دہا ئیاں غو ریکارڈ توڑیو بے۔

NDA Govt Formation

قومی جمہوری اتحاد سرکار بنان واسطے تیار بے۔ تے اس ضمن مانہہ قومی راجدھانی اندر بی جے پی تے جنتا دل یو نا ٹیڈ غا رہنماں نے کئی کئی میٹنگ منعقد کر غے سیا سی سرگرمیاں نانہہ تیز کر دتو بے۔ اس سلسلہ مانہہ اج نوی دہلی مانہہ قومی جمہوری اتحاد غی پارلیمانی جماعتاں غی میٹنگ منعقد وے گی۔ جس مانہہ بی جے پی غا نواں منتخب ہوا پارلیمان ممبران تیں علا وہ جنتا دل یو نا ٹیڈ، ٹی ڈی پی، ایل جے پی رام ویلاس، شندے گروپ آلی شیو سینا، جنتا دل سیکولر غا پارلیمانی ممبران تے قومی جمہوری اتحاد سنگ جڑی وی دوجی جماعتاں غا رہنما وی شامل ویں گا۔ جموں کشمیر بھارتیہ جنتا غا صدر روبندر رینہ نے تیجی بار چُنیا گیا پارلیمانی ممبر جگل کشور شرما وی نوی دہلی واسطے روانہ ہو گیا جت وے بی جے پی پارلیمانی بورڈ غی میٹنگ مانہہ شرکت کریں گا۔ مرکزی وزیر ڈاکٹر جتندر سنگھ جہڑا کہ تیجی بار اُدھم پور کٹھوعہ پارلیمانی حلقہ توں پارلیمانی ممبر منتخب ہوا ہیں پہلاں توں ہی دہلی مانہہ موجود ہیں۔ اس میٹنگ مانہہ پارلیمانٹ غا ممبران توں علا وہ تمام ریاستاں تے مرکزی زیر انتظام علاقاں غا بی جے پی صدر تے دوجا رہنما وی شرکت کریں گا۔ بی جے پی پارلیمانی بورڈ غی اس میٹنگ مانہہ حالیہ اختتام پزیر ہوا لوک سبھا انتخابات اندر کا کر دگی غو جائزو لیو جا ئے گو۔ اس تیں علا وہ بی جے پی صدر جے پی نڈا تے مرکزی وزیر راجناتھ سنگھ نانہہ کابینہ بنان واسطے قومی جمہوری اتحاد غی دوجی جماعتاں سنگ گل بات کرن غی ذمہ داری وی دتی گئی بے۔

LG Youth

لیفٹنٹ گورنر منوج سنہا نے نیشنل انسٹیٹیوٹ آف فیشن ٹیکنالوجی غی طرفوں 2 تہاڑاں ور مشتمل سالانہ یو تھ فیسٹول غو پچھلے روز اوم پورہ بڈگام مانہہ افتتاح کیو۔ اس دوان انہاں نے خطاب کرتاں واں کہیو جے مہاری نوجوان طاقت جموں کشمیر غو خوشحال مستقبل بنارہی بے۔ انہاں نے مزید کہیو جے نوجوان مہاری طاقت اور وے یو ٹی نانہہ مزید بلندیوں ور لے جان غا وعدہ بند ہیں۔ جناب سنہا نے ”نفٹ“ سرینگر نانہہ وادی کشمیر غا طالب علمان نانہہ اپنو ہنر دسن با رے موقعو فراہم کرن واسطے مبارکباد وی دتی۔ تے انہاں نے ہتھ کڈی تے دستکاری نانہہ مزید ترقی دین با رے ”نفٹ“ سرینگر غی تعریف وی کی۔ انہاں نے

مزید کہیو جے دستکاری تے ہتھ کھڈی شعبہ اندر پچھلا 5/4 بہراں مانہہ خاصی ترقی ہوئی ہے۔

SC Kissan App

چیف سیکریٹری اتل ڈلو نے پچھلے روز اک میٹنگ منعقد کر کے یوٹی انتظامیہ غی طرفوں بہا سکر اچاریہ نیشنل انسٹیٹیوٹ فار سیس اپلیکیشن اینڈ جیو انفارمیٹک غا اشتراک سنگ اطلا عاتی ٹیکنالوجی شروعات اندر حاصل ہوئی پیش رفت غو جائز ولیو۔ جن مانہہ جے کے سمدھان، کسان خدمت گھر ایپ تے جموں کشمیر یوتھ سکیل اینڈ انٹرپرائزر شپ ایپ شامل ہیں۔ انہاں نے بی آئی ایس اے جی غی طرفوں بکھ بکھ شروعاتاں نانہہ مکمل کرن تیں علا وہ مجموعی طور ور ہوئی پیش رفت غو وی جائز ولیو۔ انہاں نے متعلقہ افسراں نانہہ ہدایت جا ری کرتاں واں کہیو جے محکمہ غا ما سٹر ٹرینرز غی تربیت نانہہ اک ہفتہ غے اندر یقینی بناویں تا نجے وے لائیج ہون تے استعمال کرن بارے بخوبی واقف وی ویں۔

JK Adventure

فارمولہ 4 کار ریس غی کامیاب میزبانی تون بعد جموں کشمیر اپنی پہلی دوڑ اور مہم جوئی ریس غی میزبانی کرن واسطے تیار ہے۔ اس گل با رے جانکا ری گذشتہ روز سول سیکریٹریٹ سرینگر مانہہ چیف سیکریٹری اتل ڈلو غی صدارت مانہہ منعقد ہوئی میٹنگ تون بعد دتی گئی۔ جناب ڈلو نے کہیو جے کشمیر نانہہ عالمی معیار غی میراتھن تے مہم جوئی ریس غی مثالی منزل بنان واسطے تمام ضروری اشیاء موجود ہیں۔ انہاں نے کہیو جے مہم جوئی کھیڈاں غی میزبانی مہارا نوجواناں نانہہ قومی اور بین القوامی تقریب مانہہ کارکر دگی دسن با رے رستو فراہم کریں گی۔ انہاں نے ما رچ 2024 مانہہ سرینگر غی ڈل جھیل غے کنارے پہلا فارمولہ 4 غو ذکر وی کیو۔ انہاں نے متعلقہ افسراں نانہہ ہدایت کی جے وے کشمیر مانہہ بین القوامی میرا تھن غی میزبانی واسطے نقشہ راہ ور مبنی اہداف بناویں۔ انہاں نے کہیو جے اگر سب کچھ منصوبہ بندی غے تحت ہوؤ تاں اس سال اکتوبر مانہہ کشمیر اندر جد کہ جموں مانہہ ما رچ 2025 اندر میرا تھن یعنی دوڑ غو انعقاد کیو جا ئے گو۔

اس غے نال ہی خیراں غو یوہ بلیٹن ختم ہوؤ۔

News Read By:-Mahboob Sultani

News Editor:-Yogesh Kumar Sagotra

DEO:.. Alam Khan

Skilled:-Rajat Paul